



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

THURSDAY, JUNE 10, 2021 / JYAISTHA 20, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ રેગ્યુલેશન ૨૦૨૦ હેઠળનું.

નં. પીઓએલ (૧)/૧૨૧/૨૬૮૭/૨૦૨૧.—નોવેલ કોરોના વાયરસ COVID-19 કે જેને WHO દ્વારા વૈશ્વિક મહામારી જાહેર કરવામાં આવેલ છે. સમગ્ર દેશમાં તથા ગુજરાત રાજ્યમાં પ્રતિદિન કોરોના વાયરસની પરિસ્થિતિને ધ્યાને લેતાં કોરોના વાયરસથી થતી સંક્રમણની અસરોને પહોંચી વળવા તેમજ રોગ અટકાયત અને નિયંત્રણની કામગીરી કાયદાકીય રીતે ત્વરિત હાથ ધરી શકાય તે હેતુસર રાજ્યમાં “ધ ગુજરાત એપેડેમિક ડિસીઝ કોવીડ રેગ્યુલેશન ૨૦૨૦” લાગુ કરવામાં આવેલ તેમજ વખતો વખત માર્ગદર્શિકાઓ તેમજ સુચનાઓ બહાર પાડવામાં આવેલ છે. ભારત સરકારના ગૃહ મંત્રાલયના તા. ૨૮/૦૪/૨૦૨૧ના પત્ર ક્રમાંક: 40-3/2020-DM-I (A) થી કોરોના સંક્રમણને રોકવા અદ્યતન સુચનાઓ આપવામાં આવેલ છે.

કોવીડ-૧૯ના સંક્રમણની બાબતને ધ્યાને લેતાં, રાજ્ય સરકારના ગૃહ વિભાગ દ્વારા તા. ૨૭/૦૫/૨૦૨૧ના હુકમ ક્રમાંક: વિ-૧/કઅવ/૧૦૨૦૨૦/૪૮૨-બી થી સમગ્ર રાજ્યમાં કેટલાંક નિયંત્રણો મુકવામાં આવેલ છે. રાજ્યમાં વર્તમાન પરિસ્થિતિની સમીક્ષા કરતાં ગૃહ વિભાગના તા. ૨૦/૦૫/૨૦૨૧ના હુકમ ક્રમાંક: વિ-૧/કઅવ/૧૦૨૦૨૦/૪૮૨-બી સમગ્ર રાજ્યમાં અમલમાં મુકવામાં આવેલ નિયંત્રણોની અવધિ તા. ૦૪/૦૬/૨૦૨૧ના સવારના ૧૧:૦૦ કલાકથી તા. ૧૧/૦૬/૨૦૨૧ના સવારના ૦૬:૦૦ સુધીના સમગ્ર સમયગાળા સુધી લંબાવવાનો નિર્ણય લીધેલ છે. જેથી હાલની કોવીડ-૧૯ કોરોના સંક્રમણની પરિસ્થિતિ જોતાં, સમગ્ર જિલ્લામાં પણ આ નિયંત્રણોની અવધિ લંબાવવી જરૂરી જણાય છે.

વાસ્તે, હું કે.એલ. બચાણી, આઈ.એ.એસ., ઈ.ચા. જિલ્લા મેજિસ્ટ્રેટ, ખેડા-નડીયાદ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન ૨૦૨૦ની જોગવાઈઓની રૂએ ફરમાવું છું.

સમગ્ર ખેડા જિલ્લામાં તા. ૦૪/૦૬/૨૦૨૧ના સવાર ૦૬:૦૦ કલાકથી તા. ૧૧/૦૬/૨૦૨૧ના ૬:૦૦ કલાક સુધીના સમગ્ર સમયગાળા દરમિયાન નીચે મુજબના નિયંત્રણોની અવધિ લંબાવવા હુકમ કરું છું.

(A) અઠવાડીક ગુજરી/બજાર/હાટ, શૈક્ષણિક સંસ્થા અને કોર્ચીંગ સેન્ટરો (ઓનલાઈન શિક્ષણ સિવાય), સિનેમા થીયેટરો, ઓડીટોરીયમ, એસેમ્બલી હોલ, વોટરપાર્ક, જાહેર બાગ-બગીચા, મનોરંજન સ્થળો, જીમ, સ્પા. સ્વિમીંગ પુલ બંધ રહેશે.

- (B) આ સમયગાળા દરમ્યાન લગ્ન માટે ખુલ્લા અથવા બંધ સ્થળોએ મહત્તમ ૫૦ (પચાસ) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહેશે.
- (C) અંતિમક્રિયા/દફનવીધી માટે મહત્તમ ૨૦ (વીસ) વ્યક્તિઓની મંજૂરી રહેશે.
- (D) સમગ્ર ખેડા જિલ્લામાં સરકારી, અર્ધસરકારી, બોર્ડ, કોર્પોરેશન, બેંક, Finance Tech સંબંધિત સેવાઓ, કેશ ટ્રાન્ઝેક્શન સેવાઓ, બેંકોનું ક્લીયરિંગ હાઉસ, એ.ટી.એમ./સી.ડી.એમ. રીપેરર્સ, સ્ટોક એક્સચેન્જ, સ્ટોક બ્રોકરો, ઇન્સ્યોરન્સ કંપનીઓ તથા તમામ પ્રકારની ખાનગી ઓફીસોમાં કર્મચારીઓની હાજરી સંખ્યા ૫૦% સુધી સુનિશ્ચિત કરવાની રહેશે. આવશ્યક સેવાઓને આ જોગવાઈ લાગુ પડશે નહીં.
- (E) સમગ્ર જિલ્લામાં તમામ પ્રકારના રાજકીય, સામાજિક, ધાર્મિક, સાંસ્કૃતિક, શૈક્ષણિક કાર્યક્રમો/મેળાવડાઓ સદંતર બંધ રહેશે.
- (F) સમગ્ર જિલ્લામાં પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/ સંકુલમાં રમતગમત ચાલુ રાખી શકાશે.
- (G) સમગ્ર જિલ્લાનાં તમામ ધાર્મિક સ્થાનો જાહેરજનતા માટે બંધ રહેશે. ધાર્મિકસ્થાનો ખાતેની દૈનિક પૂજા/વિધી ધાર્મિક સ્થાનોના સંચાલકો/ પૂજારીશ્રીઓ દ્વારા જ કરવાની રહેશે.
- (H) પબ્લીક બસ ટ્રાન્સપોર્ટ મહત્તમ ૫૦% પેસેન્જર કેપેસિટીમાં ચાલુ રહેશે.
- અન્ય રાજ્યોમાંથી ખેડા જિલ્લામાં પ્રવેશ કરતાં મુસાફરોને RTPCR TEST સંબંધમાં આરોગ્ય અને પરિવાર કલ્યાણ વિભાગ દ્વારા આપવામાં આવેલ સૂચનાઓ લાગુ રહેશે.
- તમામે ફેસ કવર, માસ્ક અને સોશીયલ ડિસ્ટન્સીંગનું ચુસ્તપણે પાલન કરવાનું રહેશે.

શિક્ષા

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ઈન્ડિયન પીનલ કોડની કલમ-૧૮૮, ધી એપેડેમીક ડીસીસ એક્ટ-૧૮૮૭, ધી ગુજરાત એપેડેમીક ડીસીઝ કોવીડ-૧૯ રેગ્યુલેશન-૨૦૨૦ની જોગવાઈઓ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રી થી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/ કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૩૦ જુન, ૨૦૨૧ ના રોજ મારી સહી તથા સિક્કો કરી આપ્યો.

કે. એલ. બચાણી,
ઈ.ચા. જિલ્લા મેજિસ્ટ્રેટ,
ખેડા-નડીઆદ.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડીસીઝ રેગ્યુલેશન ૨૦૨૦ હેઠળનું.

નં. પીઓએલ (૧)/વશી/૨૬૮૮/૨૦૨૧.—નોવેલ કોરોના વાયરસ (COVID-19) કે જેને WHO દ્વારા વૈશ્વિક મહામારી જાહેર કરવામાં આવેલ છે. સમગ્ર દેશમાં તથા ગુજરાત રાજ્યમાં પ્રતિદિન કોરોના વાયરસની પરિસ્થિતિને ધ્યાને લેતાં કોરોના વાયરસથી થતી સંક્રમણની અસરોને પહોંચી વળવા તેમજ રોગ અટકાયત અને નિયંત્રણની કામગીરી કાયદાકીય રીતે ત્વરિત હાથ ધરી શકાય તે હેતુસર રાજ્યમાં “ધ ગુજરાત એપેડેમિક ડીસીઝ કોવીડ રેગ્યુલેશન ૨૦૨૦” લાગુ કરવામાં આવેલ તેમજ વખતો વખત માર્ગદર્શિકાઓ તેમજ સૂચનાઓ બહાર પાડવામાં આવેલ છે. ભારત સરકારના ગૃહ મંત્રાલયના તા. ૨૮/૦૪/૨૦૨૧ના પત્ર ક્રમાંક: 40-3/2020-DM-I (A) થી કોરોના સંક્રમણને રોકવા અદ્યતન સૂચનાઓ આપવામાં આવેલ છે.

કોવીડ-૧૯ના સંક્રમણની બાબતને ધ્યાને લેતાં, રાજ્ય સરકારના ગૃહ વિભાગ દ્વારા તા. ૨૭/૦૫/૨૦૨૧ના હુકમથી રાજ્યના કેટલાક શહેરોમાં તા.૦૪/૬/૨૦૨૧ થી સવારના ૦૬.૦૦ કલાક સુધી રાત્રિ કરફ્યુ તથા કેટલાક જરૂરી નિયંત્રણો મુકવામાં આવેલ. રાજ્યમાં છેલ્લા કેટલાક દિવસો થી કોરોના દૈનિક કેસોમાં સતત ઘટાડો નોંધાયેલ છે. જેથી પ્રવર્તમાન પરિસ્થિતિની પુનઃ સમીક્ષા કરી પુખ્ત વિચારણા બાદ રાજ્ય સરકારશ્રી દ્વારા રાજ્યમાં કેટલાક શહેરોમાં તા.૦૪/૬/૨૦૨૧ના રાત્રિના ૦૮.૦૦ કલાકથી તા.૧૧/૬/૨૦૨૧ના સવારના ૬.૦૦ સુધી રાત્રિ કરફ્યુની અવધિ લંબાવવાનો નિર્ણય લીધેલ છે. જેથી, હાલની કોવીડ-૧૯ કોરોના સંક્રમણની પરિસ્થિતિ જોતાં, નડીયાદ શહેરમાં રાત્રિ કરફ્યુ તેમજ જરૂરી નિયંત્રણોની અવધિ લંબાવવાની જરૂરી જણાય છે.

વાસ્તે, હું કે. એલ. બચાણી, આઈ.એ.એસ., ઈ.ચા. જિલ્લા મેજિસ્ટ્રેટ, ખેડા-નડીયાદ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમીક ડિસીઝ કોવીડ રેગ્યુલેશન ૨૦૨૦ની જોગવાઈઓની રૂએ ફરમાવું છું.

ખેડા જિલ્લાનાં નડીયાદ શહેરના હદ વિસ્તારમાં તા. ૦૪/૦૬/૨૦૨૧ના રાત્રિના ૦૮-૦૦ કલાકથી તા. ૧૧/૦૬/૨૦૨૧ના સવારના ૬-૦૦ કલાક સુધી દરરોજ રાત્રિના ૮.૦૦ કલાકથી સવારના ૬.૦૦ કલાક સુધી રાત્રિ કફર્યુ લંબાવવા આથી હુકમ કરવામાં આવે છે.

રાત્રિ કફર્યુના સમયગાળા દરમિયાન ફક્ત આવશ્યક સેવાઓ ચાલુ રહેશે. આ ઉપરાંત નીચેની બાબતો પણ અમલમાં રહેશે.

- (૧) બિમાર વ્યક્તિ, સગર્ભાઓ, અશક્ત વ્યક્તિઓને સારવાર માટે એટેન્ડન્ટ સાથે અવર-જવરની છૂટ રહેશે.
- (૨) મુસાફરોને રેલ્વે, એરપોર્ટ ST કે સીટી બસની ટીકીટ રજૂ કર્યેથી તેઓને અવર-જવરની પરવાનગી આપવાની રહેશે.
- (૩) રાત્રિ કફર્યુ સમયગાળા દરમિયાન લગ્ન યોજી શકાશે નહીં.
- (૪) આવશ્યક સેવા સાથે સંકળાયેલ નાગરિકો/અધિકારીઓ/કર્મચારીઓએ અવર-જવર દરમિયાન માંગણી કર્યેથી જરૂરી ઓળખપત્ર રજૂ કરવાના રહેશે.
- (૫) અનિવાર્ય સંજોગોમાં બહાર નીકળેલ વ્યક્તિઓએ તેમનું ઓળખપત્ર, ડોક્ટરનું પ્રીસ્ક્રીપ્શન, સારવારને લગતાં કાગળો અને અન્ય પુરાવાઓ રજૂ કર્યેથી અવર-જવરની પરવાનગી આપવાની રહેશે.
- (૬) અનિવાર્ય સંજોગોમાં બહાર નીકળેલ વ્યક્તિઓ સાથે ફરજ પરના અધિકારીએ માનવીય અભિગમ દાખવવાનો રહેશે.
- (૭) તમામે ફેસ કવર, માસ્ક અને સોશ્યલ ડિસ્ટન્સીંગનું ચુસ્તપણે પાલન કરવાનું રહેશે

૪. નિયંત્રણો:

કોરોના ની પ્રવર્તમાન પરિસ્થિતીને ધ્યાને લેતા તા. ૦૪.૦૬.૨૦૨૧ના સવારના ૦૬.૦૦ થી તા. ૧૧.૦૬.૨૦૨૧ના સવારના ૦૬.૦૦ કલાક સુધીના સમગ્ર સમયગાળા દરમિયાન નડીયાદ શહેરના હદ વિસ્તારમાં નીચે મુજબના નિયંત્રણો લાગુ પડશે.

- A. તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્સ, માર્કેટીંગ યાર્ડ, હેર કટીંગ સલુન, બ્યુટી પાર્લર તેમજ અન્ય વ્યાપારિક ગતિવિધિ સવારના ૦૮:૦૦ કલાકથી બપોરના ૦૬:૦૦ કલાક સુધી ખુલ્લા રાખી શકાશે.
- B. રેસ્ટોરન્ટસ સવારના ૦૮:૦૦ કલાકથી રાત્રિના ૦૮:૦૦ સુધી Take away ની સુવિધા ચાલુ રાખી શકશે.
- C. રેસ્ટોરન્ટસ સવારના ૦૮:૦૦ કલાકથી રાત્રિના ૧૦:૦૦ સુધી Home Delivery ની સુવિધા ચાલુ રાખી શકશે.
- D. અઠવાડીક ગુજરી/બજાર/હાટ, શૈક્ષણિક સંસ્થા અને કોચિંગ સેન્ટરો (ઓનલાઈન શિક્ષણ સિવાય), સિનેમા થિયેટરો, ઓડીટોરીયમ, એસેમ્બલી હોલ, વોટર પાર્ક, જાહેર બાગ-બગીચા, મનોરંજક સ્થળો, જીમ, સ્પા, સ્વિમીંગ પુલ બંધ રહેશે.
- E. આ સમયગાળા દરમિયાન લગ્ન માટે ખુલ્લા અથવા બંધ સ્થળોએ મહત્તમ ૫૦ (પચાસ) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહેશે.
- F. અંતિમક્રિયા/દફનવિધી માટે મહત્તમ ૨૦ (વીસ) વ્યક્તિઓની મંજૂરી રહેશે.
- G. સરકારી, અર્ધ સરકારી, બોર્ડ, કોર્પોરેશન, બેંક, Finance Tech સંબંધિત સેવાઓ, કેશ ટ્રાન્ઝેક્શન સેવાઓ, બેંકોનું કલીયરીંગ હાઉસ, એ.ટી.એમ/સી.ડી.એમ, રીપેરર્સ, સ્ટોક એક્સચેન્જ, સ્ટોક બ્રોકરો, ઈન્સ્યુરન્સ કંપનીઓ તથા તમામ પ્રકારની ખાનગી ઓફીસોમાં કર્મચારીઓની હાજરીની સંખ્યા ૫૦% સુધી સુનિશ્ચિત કરવાની રહેશે, આવશ્યક સેવાઓને આ જોગવાઈ લાગુ પડશે નહીં.
- H. તમામ પ્રકારના રાજકીય, સામાજિક, ધાર્મિક, સાંસ્કૃતિક શૈક્ષણિક, કાર્યક્રમો/મેળાવડાઓ સદંતર બંધ રહેશે
- I. પ્રેક્ષકોની ઉપસ્થિતિ વગર સ્પોર્ટસ કોમ્પ્લેક્સ/સ્પોર્ટસ સ્ટેડીયમ/સકુલમાં પ્રેક્ષકો વગર રમતગમત ચાલુ રાખી શકાશે.
- J. તમામ ધાર્મિક સ્થાનો જાહેર જનતા માટે બંધ રહેશે. ધાર્મિક સ્થાનો ખાતે દૈનિક પૂજા/વિધી ધાર્મિક સ્થાનોના સંચાલકો/પૂજારીશ્રીઓ દ્વારા જ કરવાની રહેશે.

K. પબ્લિક બસ ટ્રાન્સપોર્ટ મહત્તમ ૫૦% પેસેન્જર કેપેસિટીમાં ચાલુ રહેશે.

આ સમયગાળા દરમિયાન નીચે મુજબની આવશ્યક સેવા/પ્રવૃત્તિઓ કોઈ પણ નિયંત્રણ વગર ચાલુ રહેશે.

- (૧) COVID-19 ની કામગીરી સાથે સીધી રીતે સંકળાયેલ સેવાઓ તેમજ આવશ્યક/તાત્કાલિક સેવા સાથે સંકળાયેલ સેવાઓ ચાલુ રહેશે
 - (૨) મેડીકલ, પેરામેડીકલ તથા તેને આનુષંગિક આરોગ્યલક્ષી સેવાઓ. (ચશ્માની દુકાનો સહિત)
 - (૩) ઓક્સિજન ઉત્પાદક અને વિતરણ વ્યવસ્થા.
 - (૪) ડેરી, દૂધ-શાકભાજી, ફળ-ફળાદી ઉત્પાદન વિતરણ અને વેચાણ તથા તેની હોમ ડીલીવરી સેવા.
 - (૫) શાકભાજી માર્કેટ તથા ફ્રૂટ માર્કેટ ચાલુ રહેશે.
 - (૬) કરિયાણું, બેકરી, બધા પ્રકારની ખાદ્ય સામગ્રીનું વેચાણ અને તે વહેંચવા માટેની ઓનલાઈન તમામ સેવાઓ.
 - (૭) અનાજ તથા મસાલા દળવાની ઘંટી.
 - (૮) ઘરગથ્થુ ટીફીન સર્વિસીસ અને હોટેલ/રેસ્ટોરન્ટમાંથી Take away facility આપતી સેવાઓ.
 - (૯) ઈન્ટરનેટ/ટેલિફોન/મોબાઈલ સર્વિસ પ્રોવાઈડર/આઈ.ટી અને આઈ.ટી. સંબંધિત સેવાઓ.
 - (૧૦) પ્રિન્ટ અને ઇલેક્ટ્રોનિક મિડીયા, ન્યુઝ પેપર ડિસ્ટ્રીબ્યુશન.
 - (૧૧) પેટ્રોલ, ડિઝલ, એલ.પી.જી/સી.એન.જી./પી.એન.જી.ને સંબંધિત પંપ, ઓપરેશન ઓફ પ્રોડક્શન યુનિટ, પોર્ટ ઓફ લોડીંગ, ટર્મિનલ ડેપોઝ, પ્લાન્ટ્સ તથા તેને સંબંધિત ટ્રાન્સપોર્ટેશન, ડિસ્ટ્રીબ્યુશન અને રીપેરીંગ સેવાઓ
 - (૧૨) પોસ્ટ અને કુરીયર સર્વિસ
 - (૧૩) ખાનગી સિક્યુરીટી સેવા
 - (૧૪) પશુ આહાર, ઘાસચારો તથા પશુઓની દવા તથા સારવાર સંબંધિત સેવાઓ.
 - (૧૫) કૃષિ કામગીરી, પેસ્ટકન્ટ્રોલ અને અન્ય આવશ્યક સેવાઓના ઉત્પાદન પરિવહન અને પુરવઠા વ્યવસ્થા
 - (૧૬) ઉક્ત તમામ આવશ્યક ચીજવસ્તુઓના પરિવહન, સંગ્રહ અને વિતરણને લગતી તમામ સેવાઓ.
 - (૧૭) આંતરરાજ્ય, આંતરજિલ્લા અને આંતરશહેરની ટ્રાન્સપોર્ટ સેવાઓ તથા તેને સંલગ્ન ઈ-કોમર્સ સેવાઓ.
 - (૧૮) તમામ પ્રકારના ઉત્પાદક/ઔદ્યોગિક એકમો અને તેને રો મટીરીયલ પૂરો પાડતા એકમો ચાલુ રહેશે અને તેમના સ્ટાફ માટેની વાહન વ્યવસ્થા ચાલુ રહેશે. જે દરમિયાન COVID-19 સંબંધિત માર્ગદર્શક સૂચનાઓનું ચુસ્તપણે પાલન કરવાનું રહેશે.
 - (૧૯) બાંધકામને લગતી પ્રવૃત્તિઓ ચાલુ રહેશે જે દરમિયાન COVID-19 સંબંધિત માર્ગદર્શક સૂચનાઓનું ચુસ્તપણે પાલન કરવાનું રહેશે.
- આ સમયગાળા દરમિયાન એ.ટી.એમ.માં નાણાનો પુરવઠો સતત જળવાઈ રહે તે અંગે બેંક મેનેજમેન્ટ કાળજી લેવાની રહેશે.
 - તમામે ફેસ કવર, માસ્ક અને સોશ્યલ ડિસ્ટન્સીંગનું ચુસ્તપણે પાલન કરવાનું રહેશે.
 - આ સમય દરમિયાન રાજ્ય સરકાર/ કેન્દ્ર સરકારની વખતો વખતની સૂચનાઓનું પાલન કરવાનું રહેશે.

શિક્ષા

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ઈન્ડિયન પીનલ કોડની કલમ-૧૮૮, ધી એપેડેમીક ડિસીસ એક્ટ-૧૮૯૭, ધી ગુજરાત એપેડેમીક ડિસીઝ કોવીડ-૧૯ રેગ્યુલેશન-૨૦૨૦ની જોગવાઈઓ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રી થી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/ કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૩૦ જુન, ૨૦૨૧ ના રોજ મારી સહી તથા સિક્કો કરી આપ્યો.

કે. એલ. બચાણી,
ઈ.ચા. જિલ્લા મેજિસ્ટ્રેટ,
ખેડા-નડીઆદ.
